

IR-RABA' PARTI

L-EWWEL SEZZJONI — QORTI KRIMINALI

18 ta' Frar, 1960

Imhallef:—

Is-S.T.O. Prof. Sir A.J. Mamo, O.B.E., C.St.J., Q.C., B.A.,
LL.D., President;

Onor. Dr. A. J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Il-Maestà tar-Regina

versus

Stigisfrido Mangion

Astensjoni u Rikuzazzjoni tal-Imhallef — Art. 458(2) tal-
Kodiċi Kriminali — Art. 735 tal-Kodiċi ta' Proċedura
Civili.

Imhallef ma jistghax jiġi rikuzat mill-Attorney General jew mill-akkuzat, u lanqas jista' jastjeni ruhu, f'ebda kawża, h'leġ għal xi wahda mir-raġunijiet imsemmija fil-Kodiċi ta' Proċedura Civili, jew minhabba li r-reat ikun sar bi hsara tiegħu, ta' martu, jew ta' xi hadd li jiġi minn, mid-demm jew bi żwieġ, fil-grad msemmin fl-istess Kodiċi ta' Proċedura Civili.

Fost il-każijiet kontemplati mill-liġi għar-rikuzazzjoni jew astensjoni, hemm dak meta l-kawża tkun għa quddiem l-Imhallef bħala imhallef jew bħala arbitru; d'dan, però, illi din id-dispożizzjoni ma tghoddx għal deċiżjoni mogħtija mill-Imhallef meta ma tkunx qatgħet definittivament il-meritu tal-kwistjoni bejn il-partijiet, jew li tkun biss hejset "ab observantia".

Il-każijiet kontemplati fil-liġi huma tassattivi, d'mod li l-Imhallef ma jistghax jiġi rikuzat, u lanqas jastjeni ruhu minn rajh, ammenokkè il-każ ma jkunx wieħed minn dawok speċifikatament indikati fil-liġi.

Bil-kelma "kawża" uzata fid-dispożizzjoni rilevanti tal-liġi, u-

legislatur ried jirrifertizzi għall-"istess" kawża li fiha ngalghet id-deċiżjoni preċedenti; b'mod illi ma hemmx lok għar-rikużazzjoni ta' Imħallef meta l-fatti li dwarhom trid jiġġudika għaw wara li ngatgħet u-kawża li fiha huwa jkun ta l-gudizzju tiegħu.

Hu veru illi fil-każ ta' dubju għandu jiġi deċiż għall-ammissjoni tar-rikużazzjoni; imma, b'leż ma jiġix distrutt il-prinċipju l-iehor fundamentali illi l-każijiet ta' rikużazzjoni huma tassattivi, jehtieg li tassew u ġenwinament tkun hemm dubju

L-akkużat, per mezz ta' nota, eċċepixxa r-rikużazzjoni tas-Sinjorija Tagħhom l-Illustrissimu President Sir Anthony Mamo u tal-Il'ustrissimu Sur Imħallef Montanaro Gauci, billi fil-kawża fi-ismijiet "Mangion vs. Mangion", deċiża minnhom fil-Qorti tal-Appell tal-Maestà Tagħha r-Regina fl-14 ta' Diċembru 1959, huma ddeċidew u kkommentaw fuq fatti li jirriflettu l-akkużat;

L-Attorney General, per mezz ta' nota, ikkontesta r-rikużazzjonijiet sollevati l-lum mill-akkużat, peress li ma tirrikorri ebda waħda miċ-ċirkustanzi kontemplati mill-ligi biex ikun hemm lok għar-rikużazzjoni;

Giet trattata l-eċċezzjoni, u l-Qorti tghat istruzzjonijiet lill-Prosekutur biex fi-eskussjoni tal-provi jillimita ruħu għall-fatti li jiffurmaw l-oġġett tal-att tal-akkuża;

Deċiżjoni dwar ir-Rikużazzjoni;

Il-Qorti;

Rat l-att tal-akkuża nru. 3/1960;

Rat in-nota tal-akkużat, li biha eċċepixxa r-rikużazzjoni ;

Semgħet id-diskussjoni tal-incident;

Ikkunsidrat;

Skond l-art. 458(2) tal-Kodiċi Kriminali, Imħallef ma

jistghax jiġi rikuzat mill-Attorney General jew mill-akkużat, u lanqas jista' jastjeni ruhu, f'ebda kawża, hliet għal xi waħda mir-raġunijiet imsemmija fl-art. 735 tal-Kodiċi ta' Organizzazzjoni u Proċedura Ċivili (Kap. 15), jew minhabba li r-reat ikun sar bi ħsara tiegħu, ta' martu, jew ta' xi hadd li jiġi minnu, mid-demm jew bi żwieġ, fil-gradi msemmijin fil-paragrafi (a) u (b) ta' dak l-artikolu;

Fil-każ preżenti, l-eċċezzjoni tal-akkużat hi bażata fuq l-Inċiż(ii) tal-paragrafu (b) tal-Imsemmi art. 735 tal-Kodiċi ta' Organizzazzjoni u Proċedura Ċivili, li fost il-każijiet li fihom Imhalled jista' jiġi rikuzat, jew jista' jastjeni ruhu milli joqgħod f'kawża, jikkontempla l-każ li l-kawża tkun ga għet quddiemu bhala Imhalled jew bhala arbitru; iżda b'dan, illi din id-dispożizzjoni ma tgħoddx għal deċiżjoni mogħtija mill-Imhalled meta ma tkunx qatgħet definittivament il-meritu tal-kwistjoni bejn il-partijiet, jew Ti tkun biss hejset "ab observantia";

Gie kostantement ritenut mill-gurisprudenza illi bil-kelma "kawża" użata fid-dispożizzjoni tal-liġi fuq imsemmija, il-legislatur ried jirriferrixxi għall-"istess" kawża li fiha nqalgħet id-deċiżjoni preċedenti (ara Vol. XXXII-IV-608; XXVII-I-156. b'citazzjoni ta' sentenzi preċedenti). Il-legislatur ma riedx jirriferrixxi għal każ "d'una nuova causa, quantunque talvolta basata su altre cause decise con sentenza passata in cosa giudicata" (Vol. XII, p. 241; Vol. VIII, p. 728);

Gie wkoll dejjem ritenut illi l-każijiet kontemplati fil-liġi huma tassattivi, b'mod illi Imhalled ma jistgħax jiġi rikuzat. u anqas jastjeni ruhu minn rajh, ammenokkè il-każ ma jkunx wieħed minn dawk speċifikatament indikati fil-liġi;

Huwa ċar illi l-kondizzjonijiet viżwalizzati mill-liġi fid-dispożizzjoni in kwistjoni ma jirrikorrux fil-każ preżenti;

Il-fatt li jifforma l-oġġett tal-att tal-akkuża qatt ma kien quddiem l-Imhalled in issa rikuzati mill-akkużat. u huma qatt ma hadu konjizzjoni tiegħu. De' resto, dan kien, evidentement, fizikament impossibbli. Dak il-fatt allegat

għara "wara" li l-Qorti tal-Appell tal-Maestà Tagħha r-Regina, li fiha kienu qegħdin dawk l-Imħallfin, kienet għa tghat is-sentenza finali fil-meritu fil-kawża ta' separazzjoni bejn l-akkużat u martu. F'dik il-kawża l-Qorti hadet konjizzjoni biss tal-fatti li kienu migbura fil-proċess ta' "dik" il-kawża; li ma kienux, u ma setgħux, jikkomprenđu xejn minn dak li għara "wara" li dik il-kawża spiċċat;

Għal dawk l-Imħallfin, il-fatt migjub fl-att tal-akkuża hu għal kollox għid, u d-deċiżjoni fuq tiddependi minn provi godda li għad iridu jinstemghu quddiem din il-Qorti. Id-cirkustanza biss illi, kif hu allegat, dak il-fatt għara immedjatement wara s-sentenza tas-separazzjoni, u talvolta kellu okkużjoni minnha, ma jirrendix dan il-proċess l-"istess kawża" li tagħha dawk l-Imħallfin hadu konjizzjoni; il-fatt, fil-każ wiehed u l-iehor, addirittura mhux l-istess; u anqas hemm ebda rabta naturali jew essenzjali bejniethom b'mod li l-gudizzju fuq wiehed jiddependi jew jista' jigi nfluwentat mill-gudizzju fuq l-iehor;

Veru illi fis-sentenza ta' din il-Qorti għa fuq citata (Vol. XXXII-IV-610) intqal illi fil-każ ta' dubju għandu jigi deċiż għall-ammissjoni tar-rikużazzjoni. Izda, biex ma jigix distrutt il-prinċipju l-iehor fundamentali illi l-każijiet ta' rikużazzjoni huma tassattivi, jehtieg li tassew u genwinament ikun hemm dubju — hega li għar-regunijiet fuq imsemmija ma tirrikorrix fil-każ prezenti;

Għal dawn il-motivi, din il-Qorti, wara li rat il-verbal tal-lum, tiddeċidi billi tichad l-eċċezzjoni tal-akkużat; u tordna li l-proċess jitkompla.